

## கைத்தல நிறைகனி (வயலூர்)

கைத்தல நிறைகனி யப்பமொ டவல்பொரி  
கப்பிய கரிமுக ..... னடிபேணிக்

கற்றிடு மடியவர் புத்தியி லுறைபவ  
கற்பக மெனவினை ..... கடிதேகும்

மத்தமு மதியமும் வைத்திடு மரன்மகன்  
மற்பொரு திரள்புய ..... மதயானை

மத்தள வயிறனை உத்தமி புதல்வனை  
மட்டவிழ் மலர்கொடு ..... பணிவேனே

முத்தமி ழடைவினை முற்படு கிரிதனில்  
முற்பட எழுதிய ..... முதல்வோனே

முப்புர மெரிசெய்த அச்சிவ னுறைரதம்  
அச்சது பொடிசெய்த ..... அதிதீரா

அத்துய ரதுகொடு சுப்பிர மணிபடும்  
அப்புன மதனிடை ..... இபமாகி

அக்குற மகளுட னச்சிறு முருகனை  
அக்கண மணமருள் ..... பெருமாளே.

## சந்ததம் பந்த

சந்ததம் பந்தத் ..... தொடராலே  
சஞ்சலந் துஞ்சித் ..... திரியாதே

கந்தனென் றென்றுற் ..... றுனைநாளும்  
கண்டுகொண் டன்புற் ..... றிடுவேனோ

தந்தியின் கொம்பைப் ..... புணர்வோனே  
சங்கரன் பங்கிற் ..... சிவைபாலா

செந்திலங் கண்டிக் ..... கதிர்வேலா  
தென்பரங் குன்றிற் ..... பெருமாளே.

## சேமக் கோமள (திருச்செந்தூர்)

சேமக் கோமள பாதத் தாமரை  
சேர்தற் கோதும ..... நந்தவேதா

தீதத் தேயவி ரோதத் தேகுண  
சீலத் தேமிக ..... அன்புறாதே

காமக் ரோதவு லோபப் பூதவி  
காரத் தேயழி ..... கின்றமாயா

காயத் தேபசு பாசத் தேசிலர்  
காமுற் றேயும ..... தென்கொலோதான்

நேமிச் சூரொடு மேருத் தூளெழ  
நீளக் காளபு ..... யங்ககால

நீலக் ரீபக லாபத் தேர்விடு  
நீபச் சேவக ..... செந்தில்வாழ்வே

ஓமத் தீவழு வார்கட் கூர்சிவ  
லோகத் தேதரு ..... மங்கைபாலா

யோகத் தாறுப தேசத் தேசிக  
வூமைத் தேவர்கள் ..... தம்பிரானே.

## தண் தேனுண்டே (திருச்செந்தூர்)

தண்டே னுண்டே வண்டார் வஞ்சேர்  
தண்டார் மஞ்சக் ..... குழல்மானார்

தம்பா லன்பார் நெஞ்சே கொண்டே  
சம்பா வஞ்சொற் ..... றடிநாயேன்

மண்டோ யந்தீ மென்கால் விண்டோய்  
வண்கா யம்பொய்க் ..... குடில்வேறாய்

வண்கா னம்போ யண்டா முன்பே  
வந்தே நிற்பொற் ..... கழல்தாராய்

கொண்டா டும்பேர் கொண்டா டஞ்சூர்  
கொன்றாய் வென்றிக் ..... குமரேசா

கொங்கார் வண்டார் பண்பா டஞ்சீர்  
குன்றா மன்றற் ..... கிரியோனே

கண்டா கும்பா லுண்டா யண்டார்  
கண்டா கந்தப் ..... புயவேளே

கந்தா மைந்தா ரந்தோள் மைந்தா  
கந்தா செந்திற் ..... பெருமாளே.

## அவனிதனிலே (பழநி)

அவனிதனி லேபி றந்து மதலையென வேத வழ்ந்து  
அழகுபெற வேந டந்து ..... இளைஞோனாய்

அருமழலை யேமி குந்து குதலைமொழி யேபு கன்று  
அதிவிதம தாய்வ ளர்ந்து ..... பதினாறாய்

சிவகலைக ளாக மங்கள் மிகவுமறை யோது மன்பர்  
திருவடிக ளேறி னைந்து ..... துதியாமல்

தெரிவையர்க ளாசை மிஞ்சி வெகுகவலை யாயு ழன்று  
திரியுமடி யேனை யுன்ற ..... னடிசேராய்

மவுனவுப தேச சம்பு மதியறுகு வேணி தும்பை  
மணிமுடியின் மீத ணிந்த ..... மகதேவர்

மனமகிழ வேய ணைந்து ஒருபுறம தாக வந்த  
மலைமகளுக்கு மார துங்க ..... வடிவேலா

பவனிவர வேயு கந்து மயிலின்மிசை யேதி கழ்ந்து  
படியதிர வேந டந்த ..... கழல்வீரா

பரமபத மேசெ றிந்த முருகனைன வேயு கந்து  
பழநிமலை மேல மர்ந்த ..... பெருமாளே.

## ஒருவரை ஒருவர் (பழநி)

ஒருவரை யொருவர் தேறி யறிகிலர் மதவி சாரர்  
ஒருகுண வழியு றாத ..... பொறியாளர்

உடலது சதமெ னாடி களவுபொய் கொலைக ளாடி  
உறநம னரகில் வீழ்வ ..... ரதுபோய்பின்

வருமொரு வடிவ மேவி யிருவினை கடலு ளாடி  
மறைவரி னனைய கோல ..... மதுவாக

மருவிய பரம ஞான சிவகதி பெறுக நீறு  
வடிவுற அருளி பாத ..... மருள்வாயே

திரிபுர மெரிய வேழ சிலைமத னெரிய மூரல்  
திருவிழி யருள்மெய்ஞ் ஞான ..... குருநாதன்

திருசரஸ் வதிம யேசு வரியிவர் தலைவ ரோத  
திருநட மருளு நாத ..... னருள்பாலா

சுரர்பதி யயனு மாலு முறையிட அசுரர் கோடி  
துகளெழ விடுமெய்ஞ் ஞான ..... அயிலோனே

சுககுற மகம்ம ணாள னெனமறை பலவு மோதி  
தொழமுது பழநி மேவு ..... பெருமாளே.

ஒருரு வாகி (திருவெழுக்கூற்றிருக்கை)

ஒருரு வாகிய தாரகப் பிரமத்  
தொருவகைத் தோற்றத் திருமர பெய்தி  
ஒன்றா யொன்றி யிருவரிற் றோன்றி மூவா தாயினை

இருபிறப் பாளரி னொருவ னாயினை  
ஓராச் செய்கையி னிருமையின் முன்னாள்

நான்முகன் குடுமி இமைப்பினிற் பெயர்த்து  
மூவரும் போந்து இருதாள் வேண்ட  
ஒருசிறை விடுத்தனை

ஒருநொடி யதனில் இருசிறை மயிலின்  
முந்நீ ருடுத்த நானிலம் அஞ்ச நீவலஞ் செய்தனை

நால்வகை மருப்பின் மும்மதத் திருசெவி  
ஒருகைப் பொருப்பன் மகளை வேட்டனை

ஒருவகை வடிவினி லிருவகைத் தாகிய  
மும்மதன் தனக்கு மூத்தோ னாகி  
நால்வாய் முகத்தோன் ஐந்துகைக் கடவுள்  
அறுகு சூடிக் கிளையோ னாயினை

ஐந்தெழுத் ததனில் நான்மறை யுணர்த்து  
முக்கட் சுடரினை இருவினை மருந்துக்  
கொருகுரு வாயினை

ஒருநாள் உமையிரு முலைப்பா லருந்தி  
முத்தமிழ் விரகன் நாற்கவி ராஜன்  
ஐம்புலக் கிழவன் அறுமுக னிவனென  
எழில்தரு மழகுடன் கழுமலத் துதித்தனை

அறுமீன் பயந்தனை ஐந்தரு வேந்தன்  
நான்மறைத் தோற்றத்து முத்தலைச் செஞ்சூட்  
டன்றி லங்கிரி யிருபிள வாக ஒருவேல் விடுத்தனை

காவிரி வடகரை மேவிய குருகிரி இருந்த  
ஆறெழுத் தந்தணர் அடியிணை போற்ற  
ஏரகத் திறைவ னென இருந்தனையே.

## பாதி மதிநதி (சுவாமிமலை)

பாதி மதிநதி போது மணிசடை  
நாத ரருளிய ..... குமரேசா

பாகு கனிமொழி மாது குறமகள்  
பாதம் வருடிய ..... மணவாளா

காது மொருவிழி காக முறஅருள்  
மாய னரிதிரு ..... மருகோனே

கால னெனையணு காம லுனதிரு  
காலில் வழிபட ..... அருள்வாயே

ஆதி யயனொடு தேவர் சுரருல  
காளும் வகையுறு ..... சிறைமீளா

ஆடு மயிலினி லேறி யமரர்கள்  
சூழ வரவரு ..... மிளையோனே

சூத மிகவளர் சோலை மருவுசு  
வாமி மலைதனி ..... லுறைவோனே

சூர னுடலற வாரி சுவறிட  
வேலை விடவல ..... பெருமாளே.



## இருமலு ரோக (திருத்தணிகை)

இருமலு ரோக முயலகன் வாத  
மெரிகுண நாசி ..... விடமேநீ

ரிழிவுவி டாத தலைவலி சோகை  
யெழுகள மாலை ..... யிவையோடே

பெருவயி றீளை யெரிகுலை சூலை  
பெருவலி வேறு ..... முளநோய்கள்

பிறவிகள் தோறு மெனைநலி யாத  
படியுன தாள்கள் ..... அருள்வாயே

வருமொரு கோடி யசுரர்ப தாதி  
மடியஅ நேக ..... இசைபாடி

வருமொரு கால வயிரவ ராட  
வடிசுடர் வேலை ..... விடுவோனே

தருநிழல் மீதி லுறைமுகி லூர்தி  
தருதிரு மாதின் ..... மணவாளா

சலமிடை பூவி னடுவினில் வீறு  
தணிமலை மேவு ..... பெருமாளே.

## உடையவர்கள் ஏவர் (திருத்தணிகை)

உடையவர்க ளேவ ரெவர்களென நாடி  
யுளமகிழ ஆசு ..... கவிபாடி

உமதுபுகழ் மேரு கிரியளவு மான  
தெனவுரமு மான ..... மொழிபேசி

நடைபழகி மீள வறியவர்கள் நாளை  
நடவுமென வாடி ..... முகம்வேறாய்

நலியுமுன மேயு னருணவொளி வீசு  
நளிநஇரு பாத ..... மருள்வாயே

விடைகொளுவு பாகர் விமலர்திரி சூலர்  
விகிர் தர்பர யோகர் ..... நிலவோடே

விளவு சிறு பூளை நகுதலையொ டாறு  
விடவரவு சூடு ..... மதிபாரச்

சடையிறைவர் காண உமைமகிழ ஞான  
தளர் நடையி டாமுன் ..... வருவோனே

தவமலரு நீல மலர்சுனைய நாதி  
தணிமலையு லாவு ..... பெருமாளே.

## சீலமுள தாயர் (பழமுதிர்ச்சோலை)

சீலமுள தாயர் தந்தை மாதுமனை யான மைந்தர்  
சேருபொரு ளாசை நெஞ்சு ..... தடுமாறித்

தீமையுறு மாயை கொண்டு வாழ்வுசத மாமி தென்று  
தேடினது போக என்று ..... தெருவூடே

வாலவய தான கொங்கை மேருறுத லான திங்கள்  
மாதர்மய லோடு சிந்தை ..... மெலியாமல்

வாழுமயில் மீது வந்து தாளிணைகள் தாழு மென்றன்  
மாயவினை தீர அன்பு ..... புரிவாயே

சேலவள நாட னங்கள் ஆரவயல் சூழு மிஞ்சி  
சேணிலவு தாவ செம்பொன் ..... மணிமேடை

சேருமம ரேசர் தங்க னூரிதென வாழ்வு கந்த  
தீரமிகு சூரை வென்ற ..... திறல்வீரா

ஆலவிட மேவு கண்டர் கோலமுட னீடு மன்று  
ளாடல்புரி யீசர் தந்தை ..... களிகூர

ஆனமொழி யேப கர்ந்து சோலைமலை மேவு கந்த  
ஆதிமுத லாக வந்த ..... பெருமாளே.

## ஐங்கரனை (கொங்கணகிரி)

ஐங்கரனை யொத்தமன மைம்புலம கற்றிவள  
ரந்திபக லற்றநினை ..... வருள்வாயே

அம்புவித னக்குள்வளர் செந்தமிழ்வ முத்தியுனை  
அன்பொடுது திக்கமன ..... மருள்வாயே

தங்கியத வத்துணர்வு தந்தடிமை முத்திபெற  
சந்திரவெ ளிக்குவழி ..... யருள்வாயே

தண்டிகைக னப்பவுசு எண்டிசைம திக்கவளர்  
சம்ப்ரமவி தத்துடனெ ..... யருள்வாயே

மங்கையர்சு கத்தைவெகு இங்கிதமெ னுற்றமன  
முன்றனைநி னைத்தமைய ..... அருள்வாயே

மண்டலிக ரப்பகலும் வந்தசுப ரட்சைபுரி  
வந்தணைய புத்தியினை ..... யருள்வாயே

கொங்கிலுயிர் பெற்றுவளர் தென்கரையி லப்பரருள்  
கொண்டுஉட லுற்றபொரு ..... ளருள்வாயே

குஞ்சரமு கற்கிளைய கந்தனைன வெற்றிபெறு  
கொங்கணகி ரிக்குள்வளர் ..... பெருமாளே.

## கனகசபை மேவும் (சிதம்பரம்)

கனகசபை மேவு மெனதுகுரு நாத  
கருணைமுரு கேசப் ..... பெருமாள்காண்

கனகநிற வேத னபயமிட மோது  
கரகமல சோதிப் ..... பெருமாள்காண்

வினவுமடி யாரை மருவிவிளை யாடு  
விரகுரச மோகப் ..... பெருமாள்காண்

விதிமுநிவர் தேவ ரருணகிரி நாதர்  
விமலசர சோதிப் ..... பெருமாள்காண்

சனகிமண வாளன் மருகனென வேத  
சதமகிழ்கு மாரப் ..... பெருமாள்காண்

சரணசிவ காமி யிரணகுல காரி  
தருமுருக நாமப் ..... பெருமாள்காண்

இனிதுவன மேவு மமிர்தகுற மாதொ  
டியல்பரவு காதற் ..... பெருமாள்காண்

## நாத விந்து (பழநி)

நாத விந்துக லாதீ நமோநம்  
வேத மந்த்ரசொ ரூபா நமோநம்  
ஞான பண்டித ஸாமீ நமோநம் ..... வெகுகோடி

நாம சம்புகு மாரா நமோநம்  
போக அந்தரி பாலா நமோநம்  
நாக பந்தம யூரா நமோநம் ..... பரசூரர்

சேத தண்டவி நோதா நமோநம்  
கீத கிண்கிணி பாதா நமோநம்  
கீர சம்ப்ரம வீரா நமோநம் ..... கிரிராஜ

தீப மங்கள ஜோதீ நமோநம்  
தூய அம்பல லீலா நமோநம்  
தேவ குஞ்சரி பாகா நமோநம் ..... அருள்தாராய்

ஈத லும்பல கோலா லபூஜையும்  
ஓத லங்குண ஆசா ரநீதியும்  
ஈர முங்குரு சீர்பா தசேவையு ..... மறவாத

ஏழ்த லம்புகழ் காவே ரியால்விளை  
சோழ மண்டல மீதே மநோகர  
ராஜ கெம்பிர நாடா ஞநாயக ..... வயலூரா

ஆத ரம்பயி லாரூ ரர்தோழமை  
சேர்தல் கொண்டவ ரோடே முனாளினில்  
ஆடல் வெம்பரி மீதே றிமாகயி ..... லையிலேகி

ஆதி யந்தவு லாவா சுபாடிய  
சேரர் கொங்குவை காலூர் நனாடதில்  
ஆவி னன்குடி வாழ்வா னதேவர்கள் ..... பெருமானே.

தீப மங்கள ஜோதீ நமோநம்  
தூய அம்பல லீலா நமோநம்  
தேவ குஞ்சரி பாகா நமோநம் ..... அருள்தாராய்